

సంపాదకీయం

గ్రామ, పట్టణాల అభివృద్ధి లక్ష్యం కావాలి!

గ్రామాలు, పట్టణాల ఎన్నికలు పూర్తికావడంతో ఇక అభివృద్ధిపై దృష్టి పెట్టాల్సిన బాధ్యత ప్రభుత్వంపై ఉంది. రాజకీయాలకు అతీతంగా అభివృద్ధి సాగించే బాధ్యత సిఎం రేవంత్పై ఉంది. ఎన్నికల్లో ఎన్ని రాజకీయాలు చేసినా, అభివృద్ధి విషయంలో సమన్వయంతో అందరినీ కలుపుకుని పోవాల్సి ఉంటుంది. రానున్నది వేసవి కాలాన్ని దృష్టిలో పెట్టుకుని ముందుకు సాగాల్సి ఉంది. మంచినీరు, పారిశుధ్యం లాంటి సమస్యలు రాజ్యమేలుతున్నాయి. గ్రామస్థాయిలో అవినీతి విపరీతంగా ఉంది. పంచాయతీ వ్యవహారాలను, మున్సిపల్ వ్యవహారాలను పారదర్శకంగా సాగించాలి. పూర్తిస్థాయి కంప్యూటీకరణతో పనులను వేగంగా జరిగేలా చూడాలి. ఎందుకంటే అవినీతిరహిత, పారదర్శక పాలన అన్నది గ్రామాల నుంచే ప్రారంభం కావాలి. మున్సిపాలిటీల్లో కూడా పారదర్శక విధానాలకు పెద్దపీట వేయాలి. మంచినీరు, పారిశుధ్య పనులకు ప్రాధాన్యం ఇవ్వాలి. నిధుల విడుదలలో కూడా రాజకీయాలు లేకుండా చూడాలి. గ్రామాభివృద్ధిలో సర్పంచ్ ల పాత్ర అత్యంత కీలకం. నూతనంగా ఎన్నికైన సర్పంచ్ లకు, మున్సిపల్ చైర్మన్లకు పాలనా పరమైన అవగాహన కల్పించాలి. ఇప్పటికే పంచాయతీల సర్పంచ్ లకు విదతల వారీగా శిక్షణ అందిస్తున్నారు. మున్సిపల్ చైర్మన్లకు, వైఎస్ చైర్మన్లకు కూడా శిక్షణ అందించాలని సిఎం నిర్ణయించారు. అందువల్ల పాలనా పరంగా ప్రజలకు సేవ చేసేలా శిక్షణ ఇవ్వాలి. చేయిచాపే విధానాలకు స్వస్తిపలకాలి. ఈ విషయంలో వారికి కఠినమైన ఆదేశాలు ఇవ్వాలి. పంచాయతీరాజ్ చట్టం, గ్రామాభివృద్ధి కార్యక్రమాల అమలు విధానం, ఆర్థిక నిర్వహణ, సామాజిక బాధ్యతలు, పారదర్శక పాలన అంశాలపై సవివరంగా మార్గనిర్దేశం చేస్తున్నారు. సర్పంచ్ లు గ్రామంలో జరుగుతున్న ప్రతీ అభివృద్ధి కార్యక్రమంలో అన్ని శాఖల అధికారులతో సమన్వయం చేసుకుంటూ ముందుకెళ్లాలని సూచించారు. ఇకపోతే కొత్తగా కొలువుదీరిన మున్సిపల్ పాలకవర్గాలకు సమస్యలు స్వాగతం పలుకుతున్నాయి. ఇచ్చిన హామీలను నెరవేర్చడం సవాళ్లగా మారనుంది. పట్టణాల్లో ముఖ్యంగా పారిశుధ్య నిర్వహణ అధ్వానంగా మారింది. పట్టణాల్లో రోడ్లు, డ్రైనేజీలు కంప్యూటరుతో మారాయి. అనేక వార్డుల్లో తాగునీటి సమస్యల నెలకొన్నవి. విలీన గ్రామాలు, శివారు పల్లెల్లో కనీస మౌలిక సదుపాయాలు కరువయ్యాయి. మున్సిపాలిటీల్లో పాలన గాడి తప్పింది. మౌలిక సదుపాయాలను కల్పించడంలో అధికార యంత్రాంగం ఘోరంగా విఫలమైంది. మరోపక్క పట్టణాల్లో విచ్చలవిడిగా అక్రమ నిర్మాణాలు చేపడుతున్నారు. అనుమతులు లేకుండా నిర్మాణాలను చేపడుతున్నా పట్టణ ప్రణాళికాశాఖ అడ్డుకోలేకపోతున్నది. పట్టణంలో అభివృద్ధి పనులకు నిధులు మంజూరైనా, పనులు ప్రారంభంకాక పోవటంతో అభివృద్ధికి నోచుకోవడంలేదు. మరోపక్క పారిశుధ్య నిర్వహణ పనులు సక్రమంగా చేపట్టడం లేదు. ఇన్ని సమస్యలు, సవాళ్ల మధ్య కొత్త పాలకవర్గం బోధన్ మున్సిపాలిటీలో పాలనా పగ్గాలు చేపట్టింది. వీధి కుక్కల బెడద గ్రామాలు మొదలు, పట్టణాల వరకు ఉంది. కోతుల సమస్య అత్యంత దారుణంగా ఉంది. వీటి నివారణకు చర్యలు తీసుకోవాల్సి ఉంది. లేకుంటే ఇదే పెద్ద సమస్యగా పరిణమించడం ఖాయం. దోమలు విజృంభిస్తున్నాయి. దీనికోసం అంటువ్యాధుల బెడద ఉంది. మిషన్ భగీరథ పేరుతో ఊడరగొట్టినా పాత మంచినీటి పథకాలకే కొత్తగా పేరు పెట్టారు. ఎక్కడా సక్రమంగా మంచినీటి వ్యవస్థ లేకుండా పోయింది. తాగునీటి సమస్య తీవ్రంగా ఉండడంతో పలు పట్టణాల్లో కొత్తగా వెలసిన శివారు కాలువలకు తాగునీరు అందడంలేదు. తరచుగా తాగునీటి పైప్ లైన్లు పగిలిపోతున్నాయి. తాగునీటి లీకేజీలను అరికట్టడం మున్సిపాలిటీలకి సమస్యగా మారింది. ఈ దశలో తాగునీటి సమస్య పరిష్కారం కోసం 'అమృత్ 2.0' పథకం కింద పనులు చేపట్టి త్వరితగతిన పూర్తిచేయాల్సి ఉంటుంది. కాంట్రాక్టర్ల నిర్లక్ష్యంతో ఈ పనులు సత్సందకన జరుగుతున్నాయి. వచ్చే వేసవివారికి తాగునీటి పైప్ లైన్ల ఏర్పాటు పూర్తిచేయాల్సిన బాధ్యత కొత్త పాలకవర్గంపై ఉంది. పెద్ద గ్రామాలను మున్సిపాలిటీలుగా మార్చారు. పలు శివారు గ్రామాలను కలిపేసారు. మున్సిపాలిటీలో పదేర్చడం క్రితం చుట్టుపక్కల ఉన్న గ్రామాలు విలీనమయ్యాయి. అక్కడి ప్రజలపై పన్నుల భారం పెరిగిందే తప్ప, అందుకు తగిన అభివృద్ధి పనులు చేపట్టడంలేదు. ముఖ్యంగా పట్టణ శివారుల్లోని కాలువలు కనీసం రోడ్లు, డ్రైనేజీలకు నోచుకోవడం లేదు. శృశాన వాటికల సమస్య తీవ్రంగా ఉంది. పట్టణాల్లో కొన్నిచోట్ల దాతల సహకారంతో పునర్నిర్మించినా వందలవేల సంఖ్యలో శృశాన వాటికలు అధ్వానంగా ఉన్నాయి. ఇకపోతే ఇంటింటికీ చెత్త సేకరణ రోజు విడిచి రోజు జరుగు తున్నప్పటికీ, ఈ సేకరణ సక్రమంగా జరగడంలేదు. పారిశుధ్య కార్యకుల కొరత, సరిపడా చెత్త వాహనాలు లేకపోవడం ఇందుకు కారణం. పెద్ద రోడ్లను శుభ్రపరిచే స్కీపింగ్ మెషిన్లను రంగంలోకి దింపాల్సి ఉంది. ఓపెన్ డ్రెయినేజీల కారణంగా అనేక పట్టణాల్లోని వార్డుల్లో దుర్గంధం వ్యాపిస్తున్నది. నీటి సరఫరా వ్యవస్థ సక్రమంగా లేదు. మిషన్ భగీరథ పైప్ లైన్లు సరైన నిర్వహణలేక తరచూ లీకేజీలు అవుతున్నాయి. వార్డుల్లో పండులు, కుక్కలు స్వైర విహారం చేస్తున్నా పట్టణంకునే నాశుడేలేదు. దోమల బెడద తీవ్రంగా ఉంది. ఫాగింగ్ జాడనే లేదు. ఈ సమస్యలన్నీ ఇప్పటికప్పుడు వచ్చినవి కావు. ఏళ్లుగా రాజ్యమేలుతున్నాయి. సరైన పద్ధతుల్లో పరిష్కారం చేయలేదు. వీటిని పరిశీలించి పరిష్కరించడం ద్వారా సిఎం రేవంత్ రెడ్డి మేలైన పాలనకు బాటలు వేయాలి.

దేశ వ్యతిరేక శక్తులతో రాహుల్ మిలాఖత్

న్యూఢిల్లీ, ఫిబ్రవరి 18 కాంగ్రెస్ పార్టీ అగ్రనేత, లోక్ సభలో విపక్షనేత రాహుల్ గాంధీ పై కేంద్ర మంత్రి కిరణ్ రిజిజు తీవ్ర ఆరోపణలు చేశారు. రాహుల్ గాంధీకి భారత వ్యతిరేక శక్తులతో సంబంధాలు ఉన్నాయని ఆయన ఆరోపించారు. విదేశీ పర్యటనల సమయంలో విపక్షనేత వేర్పాటువాదులు, మావోయిస్టులు, అమెరికాకు చెందిన ప్రముఖ పెట్టుబడిదారుడు జార్జి సోరస్ లాంటి వ్యక్తులతో సమావేశమవు తున్నారని అన్నారు. దేశ వ్యతిరేక శక్తులతో చేతులు కలిపే ఆయన జాతీయ భద్రతకు చాలా ప్రమాదకరమని కేంద్ర మంత్రి వ్యాఖ్యానించారు. ఓ జాతీయ మీడియా సంస్థకు ఇచ్చిన ఇంటర్వ్యూలో రిజిజు ఈ వ్యాఖ్యలు చేశారు. అదేవిధంగా లోక్ సభ స్పీకర్ ఓం బిర్లాపై అవిశ్వాస తీర్మానానికి ప్రతిపక్షాలు సిద్ధమవడంపై కూడా రిజిజు మాట్లాడారు. ప్రతిపక్షాలపై ఆయన ఆగ్రహం వ్యక్తంచేశారు. కాంగ్రెస్ నేతలు, ముఖ్యంగా రాహుల్ గాంధీ వారి వ్యాఖ్యలతో చర్చలకు అంతరాయం కలిగిస్తారని

అన్నారు. దేశ చరిత్రలో ఎప్పుడూ ఆయనలాంటి ప్రతిపక్ష నేతను చూడలేదని రిజిజు విమర్శించారు. పార్లమెంట్ సమావేశాలు జరగనియకూడదనే ఉద్దేశంతో కాగితాలు విసిరేయడం, నినాదాలు చేస్తూ వాకౌట్ చేయడం వంటి చిన్న పిల్లల చర్యలు చేస్తుంటారని అసహనం వ్యక్తంచేశారు. రాహుల్ గాంధీ ఇలా సభకు అంతరాయం కలిగించడంవల్ల ప్రజల సమస్యల గురించి మాట్లాడాలనుకునే వారికి అవకాశం దక్కబోదని చెప్పారు. అమెరికా ప్రభుత్వానికి భారత్ తలొగ్గిందని, జాతీయ ప్రయోజనాలతో రాజీ పడుతోందని ఇటీవల లోక్ సభలో రాహుల్ ఆరోపించారు. అయితే రాహుల్ తన వ్యాఖ్యలతో దేశాన్ని తప్పుదారి పట్టిస్తున్నారని బీజేపీ పార్లమెంట్ సభ్యుడు నిషికాంత్ దూబే విమర్శించారు. ఫిబ్రవరి 12న లోక్ సభలో రాహుల్ కు వ్యతిరేకంగా తీర్మానాన్ని ప్రవేశపెట్టారు. రాహుల్ పార్లమెంటరీ సభ్యత్వాన్ని రద్దు చేయాలని, ఎన్నికల్లో పోటీ చేయకుండా జీవితకాల



నిషేధం విధించాలని కోరారు. ఈ నేపథ్యంలో రాహుల్ పై కిరణ్ రిజిజు తాజా వ్యాఖ్యలు చేయడం గమనార్హం.

దేశవ్యాప్తంగా 37 రాజ్యసభ స్థానాలకు ఎన్నిక

న్యూఢిల్లీ, ఫిబ్రవరి 18 దేశవ్యాప్తంగా 37 రాజ్యసభస్థానాలు ఖాళీ కాబోతున్నాయి. ఖాళీ కాబోతున్న రాజ్యసభ సీట్లకు ఎన్నికలు నిర్వహించనున్నారు. మొత్తం పది రాష్ట్రాల్లో సుమారు 37 రాజ్యసభ స్థానాలు ఖాళీ కాబోతున్నాయి. ఆ స్థానాలను భర్తీ చేసేందుకు కేంద్ర ఎన్నికల సంఘం మార్చి 16వ తేదీన ఎన్నికలు నిర్వహించనున్నది. ఈ మేరకు ఎన్నికల సంఘం షెడ్యూల్ వివరాలను విడుదల చేసింది. తెలంగాణ నుంచి కేఆర్ సురేష్ రెడ్డి, డాక్టర్ అభిషేక్ మను సింఘ్ స్థానాలు ఖాళీ కానున్నాయి.

ఏప్రిల్ 9వ తేదీన ఆ ఇద్దరి పదవీకాలం ముగియనున్నది. ఇక మహారాష్ట్ర నుంచి అత్యధికంగా ఏడు మంది రాజ్యసభ ఎంపీలు తమ పదవీకాలాన్ని ఏప్రిల్ 2వ తేదీన పూర్తి చేసుకోనున్నారు. దీంతో ఆ రాష్ట్రానికి చెందిన ఆ ఏడు స్థానాలకు కూడా ఎన్నికలు నిర్వహించనున్నారు. ఒడిశాలో నలుగురు, తమిళనాడులో ఆరుగురు, బెంగాల్ లో అయిదుగురు, అస్సాంలో ముగ్గురు, బీహార్ లో అయిదుగురు, చత్తీస్ గఢ్, హర్యానాలో ఇద్దరేసి, హిమాచల్ ప్రదేశ్ లో ఒకరి సీటు కోసం ఎన్నికలు

నిర్వహించనున్నారు. 37 మంది రాజ్యసభ సభ్యులు ఏప్రిల్ లో రిటైర్ కానున్నారని, వారి స్థానాలకు ఎన్నికలు నిర్వహించనున్నట్లు ఎన్నికల సంఘం బుధవారం ఓ ప్రకటనలో పేర్కొన్నది. ఎన్నికల షెడ్యూల్ కు చెందిన నోటిఫికేషన్ ఫిబ్రవరి 26వ తేదీన రిలీజ్ చేయనున్నారు. మార్చి 5 వరకు నామినేషన్లు దాఖలు చేయవచ్చు. మార్చి 9వ వరకు దరఖాస్తులు విత్తడా చేసుకోవచ్చు. 16వ తేదీన ఉదయం 9 నుంచి సాయంత్రం 4 వరకు ఓటింగ్ జరుగుతుంది. ఆ రోజే సాయంత్రం 6 గంటల తర్వాత ఓట్ల లెక్కింపు ప్రక్రియ ఉంటుంది.

యాదగిరిగుట్టలో బ్రహ్మోత్సవాలు ప్రారంభం

స్వస్తివాచనంతో ఉత్సవాలకు శ్రీకారం యాదగిరిగుట్ట, ఫిబ్రవరి 18 యాదగిరిగుట్ట లక్ష్మీనరసింహ స్వామి ప్రధాన ఆలయంలో బ్రహ్మోత్సవాలు వైభవంగా ప్రారంభమయ్యాయి. ఆలయ మూలపర్యుల అనుమతితో నిజాభిషేకం, విశ్వకేసినారాధన, జలపూజ, పుట్టమట్టిలో సవధాన్యాలు నాటడంతోపాటు స్వస్తివాచనం వంటి వైద్యశ్య కార్యక్రమాలతో బుధవారం బ్రహ్మోత్సవాలకు ఆలయ అర్చకులు, అధికారులు శ్రీకారం చుట్టారు. ఉదయం 10 గంటలకు స్వస్తివాచనం ఘట్టాన్ని ప్రారంభించారు. సకల దేవతాదేవతలకు విచ్చేసి సర్వలోకాలకు క్షేమాన్ని కలిగించమని వేడుకునే కార్యక్రమం పాంచరాత్రాగమ శాస్త్ర ప్రకారం జరిపారు. తొలి పూజల్లో కలెక్టర్ హనుమంతరావు, ఆలయ ఆనువంశిక ధర్మకర్త భాస్కరయ్యుణి నరసింహమూర్తి,

ఈవో భవాని శంకర్, డీకేవో భాస్కర్ శర్మ ప్రధాన అర్చకులు కాండూరి వెంకటాచార్యులు, ఆలయ అధికారులు, అర్చకులు పాల్గొన్నారు. లక్ష్మీనరసింహ స్వామి వార్షిక బ్రహ్మోత్సవాలు బుధవారం నుంచి ఈ నెల 28 వ తేదీ వరకు జరుగుతున్నాయి. 24న స్వామివారి ఎదురోలు, 25న తిరుకల్యాణం, 28న అష్టోత్తర శతఘటాభిషేకం నిర్వహించి ఉత్సవాలకు ముగింపు పలుకునున్నారు. ఉత్సవాల సందర్భంగా నిత్యకల్యాణం, బ్రహ్మోత్సవం, సుదర్శన నారసింహ హోమం, జోడు సేవలు, ఏకాదశి లక్ష పుష్పార్చనలను అధికారుల రద్దు చేశారు. బ్రహ్మోత్సవాల వివరాలు ఇలా ఉన్నాయి. బుధవారం 18 న స్వస్తి వాచనం, విశ్వకేసిన ఆరాధన, సాయంత్రం మత్స్యగ్రహణం, అంకురార్పణ ఉంటుంది. 19న ఉదయం 11 గంటలకు ధ్యణోహారం, సాయంత్రం భేరి పూజ చేపడతారు. ఫిబ్రవరి 20 న ఉదయం మత్స్యవతార



అలంకారం, సాయంత్రం శేష వాహన సేవ వేదపారాయణములు. రాత్రి 7 గంటలకు శేష వాహన సేవ, 21 న ఉదయం వటపత్రసాయి అలంకార సేవ, రాత్రి హంసవాహన సేవ, 22 న శ్రీ కృష్ణాలంకార సేవ, ధారి, సాయంత్రం సింహ వాహన సేవ ఉంటుంది. 24న జగన్మోహినీ అలంకార సేవ, అశ్వ వాహనం పై రాత్రి ఎదురోలు వేడుక చేస్తారు.

యూట్యూబ్ వీడియో ప్లాట్ ఫామ్ లో సాంకేతిక సమస్య

న్యూఢిల్లీ, ఫిబ్రవరి 18 ప్రముఖ వీడియో ష్రీమింగ్ ప్లాట్ ఫామ్ యూట్యూబ్ సేవల్లో అంతరాయం నెలకొంది. మంగళవారం రాత్రి నుంచి ప్రపంచవ్యాప్తంగా యూట్యూబ్ సేవలు నిలిచిపోయాయి. మొబైల్, కంప్యూటర్లలో యూట్యూబ్ ఓపెన్ చేస్తుంటే ఎర్రర్ అని చూపిస్తోంది. కొంతమందికి యూట్యూబ్ వీడియోలు లోడ్ కావడం లేదు. దీంతో ప్రపంచవ్యాప్తంగా లక్షలాది మంది యూజర్లు ఫిర్యాదు చేస్తున్నారు. అమెరికాలోనే మూడు లక్షలకు పైగా యూజర్లు డౌన్ డిటెక్టర్ కు ఫిర్యాదు చేశారు. అవుట్ బేజ్ ట్రాకింగ్ సైట్ డౌన్ డిటెక్టర్ ప్రకారం, తమ వెబ్ సైట్ కు అమెరికాలో 3,20,000 కంటే ఎక్కువ మంది ఫిర్యాదు చేశారు.

ఇబ్రహీంపట్నం చైర్మన్ ఎన్నికకు లైన్ క్లియర్

హైదరాబాద్, ఫిబ్రవరి 18 :ఇబ్రహీంపట్నం మున్సిపల్ చైర్మన్ ఎన్నికకు లైన్ క్లియర్ అయ్యింది. మున్సిపల్ ఎన్నికపై గతంలో ఉన్న స్నేహు తెలంగాణ హైకోర్టు ఎత్తివేసింది. ఈసీ, కలెక్టర్ తుది నిర్ణయం తీసుకోవాలని న్యాయస్థానం ఆదేశించింది. ఇబ్రహీంపట్నం మున్సిపల్ చైర్మన్ ఎన్నికపై బుధవారం హైకోర్టులో విచారణ జరిగింది. ఈ ఎన్నికపై రెండు రోజుల క్రితమే హైకోర్టు స్టే విధించగా.. దాన్ని ఎత్తివేస్తూ న్యాయస్థానం నిర్ణయం తీసుకుంది. మరోవైపు ఇబ్రహీంపట్నం 19వ వార్డు కౌన్సిలర్ ఆకుల యాదగిరి మిస్సింగ్ పై హైకోర్టులో హెబియస్ కార్పస్ పిటిషన్ దాఖలైంది. దీనిపై విచారణ జరుగుగా.. యాదగిరిని కోర్టు ముందు హాజరుపర్చారు ఇబ్రహీంపట్నం పోలీసులు. అతడి స్టేట్ మెంట్ ను న్యాయస్థానం రికార్డ్ చేసింది. బీఆర్ఎస్ నేతలు తనను బలవంతంగా చీరాలకు తీసుకెళ్లి రిసార్ట్ లో బంధించారని, ఎన్నికల ఫలితాలు వచ్చిన రోజు దాదాపు 12 గంటల పాటు హైదరాబాద్ మొత్తం తిప్పి చీరాలకు తీసుకెళ్లారని యాదగిరి స్టేట్ మెంట్ ఇచ్చారు. ఈ క్రమంలో ఇబ్రహీంపట్నం పంచాయతీ తెలంగాణ హైకోర్టుకు చేరింది. కోర్టు ఆదేశాలతో ఇబ్రహీంపట్నం 19వ వార్డు కౌన్సిలర్ ఆకుల యాదగిరిని హైకోర్టులో హాజరుపరిచారు పోలీసులు. ఆకుల యాదగిరి కనీసం 363 కింద కిడ్నాప్ కేసు నమోదు చేసిన పోలీసులు.. విచారణ చేపట్టారు. ఇబ్రహీంపట్నం బీఆర్ఎస్ మాజీ ఎమ్మెల్యే మంచెరెడ్డి కిషన్ రెడ్డి, అతని తనయుడు మంచెరెడ్డి ప్రశాంత్ రెడ్డిపై ఆకుల యాదగిరి భార్య అనుమానాలు వ్యక్తం చేశారు. స్టే ఎత్తివేయడంతో ఇక ఎన్నికకు లైన్ క్లియర్ అయ్యింది.

ముందు హాజరుపరచాలని రెండు రోజులు క్రితం న్యాయస్థానం ఆదేశించింది. బుధవారం కౌన్సిలర్ యాదగిరిని కోర్టులో హాజరుపర్చారు పోలీసులు. దీంతో హైకోర్టు ముందు యాదగిరి స్టేట్ మెంట్ ఇచ్చారు. ఫలితాలు వెలుడైన తర్వాత 12 గంటలపాటు హైదరాబాద్ లో తిప్పారని.. బలవంతంగా తనను చీరాల తీసుకెళ్లారని చెప్పారు యాదగిరి. రెండు రోజులపాటు చీరాలలోని రిసార్ట్ లో ఉంచారని తెలిపారు. హైకోర్టు ఉత్తర్వులతో నిన్న కౌన్సిల్ మీటింగ్ కు హాజరైనట్లు ఆకుల యాదగిరి.. కోర్టుకు తెలియజేశారు. అతని స్టేట్ మెంట్ పూర్తి అయిన తర్వాత హైకోర్టు కీలక నిర్ణయం తీసుకుంది. ఇప్పటికే ఇబ్రహీంపట్నం చైర్మన్ ఎన్నికపై హైకోర్టు మధ్యంతర ఉత్తర్వులు జారీ చేసిన విషయం తెలిసిందే. రోవైపు క్యాంపు పేరుతో తన భర్తను కిడ్నాప్ చేశారని ఇబ్రహీంపట్నం పోలీస్ స్టేషన్ లో ఆకుల యాదగిరి భార్య వసంత ఫిర్యాదు చేశారు. దీంతో యాదగిరి మిస్సింగ్ పై పోలీసులు కేసు నమోదు చేశారు. ఐపీసీ 363 కింద కిడ్నాప్ కేసు నమోదు చేసిన పోలీసులు..

మున్సిపాలిటీపరిషత్ పర్యేక్షణ సర్వే సామర్థ్య వికాస శిక్షణ కార్యక్రమం

ఐ ఎన్ బి టైమ్స్ నందిగామ ఫిబ్రవరి 18: నందిగామ మున్సిపాలిటీ పరిషత్ పర్యేక్షణ సర్వేకు సంబంధించిన ఒకరోజు సామర్థ్య వికాస (కెపాసిటీ బిల్డింగ్) శిక్షణ కార్యక్రమం బాబు జగజ్జీవానరామ్ భవన్ నందు నిర్వహించడం జరిగింది. ఈ కార్యక్రమంలో స్వచ్ఛ ఆంధ్ర కార్పొరేషన్ విడుదల చేసిన మార్గదర్శకాలునూ చనమేరకునిర్వహించబడింది. ఈ కార్యక్రమానికి నాలెడ్జ్ పార్టనర్గా ఆల్ ఇండియా ఇన్స్టిట్యూట్ ఆఫ్ లోకల్ సెల్స్ గవర్నమెంట్ వ్యవహరించి శిక్షణ అందించింది.

ఈ శిక్షణ కార్యక్రమంలో రిసోర్స్ పర్సన్ గా జయ మాధురిమ, హరీష్ పాల్గొని, స్వచ్ఛ పర్యేక్షణ లక్ష్యాలు, అమలు విధానం, ఫీల్డ్ స్టాయి డేటా సేకరణ, పౌర భాగస్వామ్యం, ఘన వ్యర్థాల నిర్వహణ, శుభ్రత ప్రమాణాలు సర్వేలో అనుసరించాల్సిన విధానాలపై సమగ్రంగా వివరణ ఇచ్చారు. శిక్షణలో భాగంగా ప్రాక్టికల్ అంశాలు, ఫీల్డ్ అమలు చర్యలు మరియు నివేదికల సమర్పణ విధానం గురించి వివరించారు. నందిగామ మున్సిపల్ కమిషనర్ + రాజు, మున్సిపల్ చైర్ పర్సన్ మండల కృష్ణా కుమారి స్వచ్ఛ పర్యేక్షణ సర్వేను విజయవంతం చేయడానికి ప్రతి సిబ్బంది సమన్వయంతో పనిచేయాలని,

పట్టణాన్ని శుభ్రంగా మరియు ఆరోగ్యకరంగా తీర్చిదిద్దేందుకు కట్టుబడి ఉండాలని వారు సూచించారు. స్వచ్ఛ సర్వేక్షణ సర్వే లో ఈ సంవత్సరం మన నందిగామ నగరం మంచి ర్యాంక్ సాధించటానికి ప్రతి ఒక్కరూ కూడా పనిచేద్దామని అని పిలుపునిచ్చారు. ఈ శిక్షణ కార్యక్రమం ద్వారా సిబ్బందిలో అవగాహన పెరిగి, స్వచ్ఛ సర్వేక్షణలో మెరుగైన ఫలితాలు సాధించేందుకు దోహదపడుతుందని నిర్వాహకులు తెలిపారు. పట్టణ పరిశుభ్రత, ప్రజలభాగస్వామ్యం, వ్యర్థాల వేరు చేయడం మరియు ఆరోగ్య పరిరక్షణ అంశాలలో సిబ్బంది చురుకుగా పనిచేయాలని సూచించారు. శిక్షణలో పాందిన మార్గదర్శకాలను ఫీల్డ్ స్టాయిలో అమలు చేయాలని కోరారు.

ఈ కార్యక్రమానికి నందిగామ చైర్ మన్ చైర్ పర్సన్లు, కౌన్సిలర్లు, ఛాంబర్ ఆఫ్ కామర్స్ ఏచూరి రాము , = శ్రీధర్ గారు చీఫ్ అధ్యక్షులు, లక్ష్మి నారాయణ పట్టణ సెక్రటరీ, కె. దుర్గా ప్రసాద్ గారు శానిటరీ ఇన్స్పెక్టర్ నోడల్ ఆఫీసర్, ఐ. శ్రీనివాస్ రావు (స. జ), శానిటరీ ఇన్స్పెక్టర్లు, సచివాల సిబ్బంది మరియు ఇతర మున్సిపల్ సిబ్బంది హాజరై శిక్షణ పొందారు. సామాజిక సేవ కమిటీ, డి.డి.క్లర్క్ కోఆర్డినేటర్స్ గోపి కృష్ణ, ఏకాంత్ నాయక్ సోషల్



మీడియా నుండి సత్య, రాహుల్ ఈ కార్యక్రమం లో పాల్గొన్నారు.

కేడీసీసీబ్యాంక్ కార్యాలయం ఎదుట సహకార సంఘాల సిబ్బంది నిర్వహించిన సమ్మె



ఐ ఎన్ బి టైమ్స్ కంచీకర్ర ఫిబ్రవరి 18 : కంచీకర్ర పట్టణంలో స్థానిక కేడీసీసీ బ్యాంక్ కార్యాలయం ఎదుటనందిగామ, జగ్గయ్యపేట నియోజకవర్గ 7 సహకార సంఘాల సిబ్బంది నిర్వహించిన సమ్మె నిర్వహించారు. జీవో నెం 36 అమలు చేయాలని, 2019 నుంచి 2024 వరకు పెండింగ్లో ఉన్న షీఆర్డీలను వెంటనే చెల్లించాలని వారు డిమాండ్ చేశారు. 2019 నుంచి సహకార సంఘం లో చేస్తున్న ఉద్యోగులను రెగ్యులర్ చేయాలని కోరారు. ఉద్యోగులకు రూ. ఐదు లక్షలకు తక్కువ లేకుండా ఆరోగ్య బీమా అమలు చేయాలని, ప్రతి ఉద్యోగి రూ. 20 లక్షలు ఇన్సూరెన్స్ పాలసీ చేయించి కుటుంబాలకు అందజేయాలని తెలిపారు. కో-ఆపరేటివ్ నిబంధనలకు సంబంధం లేకుండా ఆరోగ్యశీతభత్యాలను డివెల్ప్మెంట్ ద్వారా నిర్వాహకంగా చెల్లించాలని సమన్వయ పరిషత్తులను ప్రభుత్వం మొండికెత్తిన సరికాని డిమాండ్ చేశారు. సమన్వయ పరిషత్తులను చంపే భవిష్యత్తులో ఆందోళన ఉధృతచేస్తామని హెచ్చరించారు సహకార సంఘాల సిబ్బంది. ఈ కార్యక్రమంలో నియోజకవర్గాల సిబ్బంది నాయకులు పాల్గొన్నారు.

ఆయుష్ హాస్పిటల్ నిర్మాణానికి స్థల పరిశీలన చేసిన MRO సురేష్, మున్సిపల్ సిబ్బంది



ఐ ఎన్ బి టైమ్స్ నందిగామ ఫిబ్రవరి 18: నందిగామ మండలం 19 వ వార్డు హనుమంతుపాలెం గ్రామంలో ఆయుష్ ఆసుపత్రి నిర్మాణానికి స్థానిక శాసన సభ్యులైన తంగిరాల సౌమ్య ఆయుష్ డిపార్ట్మెంట్ ద్వారా 15 కోట్ల నిధులు మంజూరు చేయించటం జరిగింది. డి.డి. ఇక్కడ స్థలాల్లో 3.08 ఎకరాల భూమిని కేటాయించారు అందులో భాగంగా రెవెన్యూ, మున్సిపల్ సిబ్బంది, సర్వేయర్లు మరియు ఆయుష్ హాస్పిటల్ నిర్వహణ అధికారులు స్థలాన్ని పరిశీలించారు. తదనంతరం ఆయుష్ ఆసుపత్రి నిర్వహణ అధికారులు స్థలాన్ని శుభ్రపరచి మార్కెట్ చేసిన పిమ్మట మేము నిర్మాణ పనులను ప్రారంభిస్తామని మున్సిపల్ కమిషనర్ కి విన్నవించగా మున్సిపల్ కమిషనర్ లోవరాజ్ మాట్లాడుతూ సాయంత్రం శాసన సభ్యులతో చర్చించి స్థలాన్ని శుభ్రపరచే పనులు మొదలపెడతామని తెలిపారు. ఈ కార్యక్రమంలో వీ. హనురేష్, ఆయుష్ ఆసుపత్రి డైరెక్టర్ ప్రియదర్శిని, డాక్టర్ భానుప్రసాద్, మున్సిపల్ చైర్మన్ మండవక్రష్ణకుమారి, మున్సిపల్ కమిషనర్ లోవరాజ్, వాసిరెడ్డి ప్రసాద్, డి.సి. చైర్మన్ రాటకొండ చంద్రశేఖర్, పట్టణ పార్టీ అధ్యక్షులు ఏచూరిరాము, శ్రీనివాసచారి, మన్యెంత్రినివాసరావు పట్టణకూటమినాయకులు, హనుమంతుపాలెం తెలుగుదేశం పార్టీ నాయకులు పాల్గొన్నారు.

రాష్ట్రంలోని అర్బులైన జర్నలిస్టులందరికీ జి ఓ ఎం ఎస్ నెం. 252 ప్రకారం అక్రిడిటేషన్ కార్డులు జారీ

ఐ ఎన్ బి టైమ్స్ కూకట్నూరు ప్రతినిధి, ఫిబ్రవరి 18 రాష్ట్రంలోని అర్బులైన జర్నలిస్టులందరికీ జి ఓ ఎం ఎస్ నెం. 252 ప్రకారం అక్రిడిటేషన్ కార్డులు జారీ చేయడం జరుగుతుందని సమాచారం, పౌర సంబంధాల శాఖ సెక్యూలర్ కమిషనర్ సి.హెచ్. ప్రియాంక ఒక ప్రకటనలో తెలిపారు. రాష్ట్రవ్యాప్తంగా ప్రింటింగ్, ఎలక్ట్రానిక్, డిజిటల్, ప్రీ ల్యాస్టర్ వెటర్నరీ జర్నలిస్టులు అక్రిడిటేషన్ కోసం దరఖాస్తు చేసుకోవడానికి సమాచార శాఖ ప్రత్యేక వెబ్ సైట్ ను రూపొందించామన్నారు. ipr.telangana.gov.in వెబ్ సైట్ లో ఆన్ లైన్ ద్వారా దరఖాస్తు చేసుకోవాలన్నారు. ఈ నెల 9వ తేదీ నుండి దరఖాస్తు లను ఆన్ లైన్ లో తీసుకోవడం జరుగుతుందన్నారు. అక్రిడిటేషన్ దరఖాస్తు జారీ ప్రక్రియ నిరంతరం కొనసాగుతుందని, దరఖాస్తు చేసుకునే సమయంలో ఎదైనా టెక్నికల్ సమస్యలు ఉత్పన్నమైతే సమాచార శాఖ మీడియా రిలేషన్ విభాగంలో ఈ నెంబర్ 9154170881కు కార్యాలయం పని వేళలో ఉదయం 10.30 గంటల నుండి సాయంత్రం 5 గంటలలో సంప్రదించవచ్చునని ఆమె ఆ ప్రకటనలో తెలిపారు.

ఎమ్మెల్సీ తలశిల రఘురామ్ తండ్రి తలశిల చంద్రశేఖర్ రావు భౌతిక కాయానికి వైయస్ జగన్ మోహన్ రెడ్డి సంతాపం



ఐ ఎన్ బి టైమ్స్ మైలవరం ఫిబ్రవరి 18 : వైఎస్సార్ కాంగ్రెస్ పార్టీ ఎమ్మెల్సీ తలశిల రఘురామ్ తండ్రి తలశిల చంద్రశేఖర్ రావు (88) మరణం పట్ల మాజీ ముఖ్యమంత్రి, వైఎస్సార్ కాంగ్రెస్ పార్టీ అధ్యక్షుడు శ్రీ వైయస్ జగన్ ప్రగాఢ సంతాపం వ్యక్తం చేశారు. ఈ సందర్భంగా వైయస్ జగన్ గొల్లపూడి లోని తలశిల రఘురామ్ నివాసానికి వెళ్లి చంద్రశేఖర్ రావు భౌతిక కాయానికి పుష్పాంజలి ఘటించి నివాళులు అర్పించారు. కుటుంబ సభ్యులను పరామర్శించి ధైర్యం చెప్పారు. చంద్రశేఖర్ రావు మరణం తలశిల రఘురామ్ , కుటుంబ సభ్యులకు తీరని లోటని తెలిపారు. ఈ దుఃఖ సమయంలో తలశిల రఘురామ్ , కుటుంబ సభ్యులకు తన ప్రగాఢ సానుభూతిని తెలియజేస్తూ, చంద్రశేఖర్ రావు ఆత్మకు శాంతి చేకూరాలని దేవుని ప్రార్థిస్తున్నానని వైయస్ జగన్ తెలిపారు.

జేఎన్టీయూహెచ్ సౌత్ జోన్ చెస్ పురుషుల జట్టు ఎంపిక.



కూకట్నూరు ప్రతినిధి, ఫిబ్రవరి 18 నిజం న్యూస్ ఐ ఎన్ బి టైమ్స్ కూకట్నూరు ప్రతినిధి, ఫిబ్రవరి 18 జేఎన్టీయూ హెచ్ సౌత్ జోన్ ఇంటర్ యూనివర్సిటీ చెస్ పురుషుల జట్టును ఎంపిక చేయడం జరిగింది. ఈ యొక్క ఎంపిక ప్రక్రియ సెక్రటరీ సోన్యోత్ కాన్సల్ ప్రొఫెసర్ ఎన్.ఎస్. దిలీప్, ఆసిస్టెంట్ ప్రొఫెసర్ డాక్టర్ నల్లగొండ అశోక్ యొక్క అధ్యక్షులలో సెలక్షన్ ప్రక్రియ నిర్వహించడం జరిగింది. ఈ యొక్క సెలక్షన్ ప్రక్రియలో చీఫ్ సెలెక్షర్ గా చెస్ ఆర్బిటర్ సుబ్బారాజు వ్యవహరించడం జరిగింది. ఇక్కడ ఎంపికైన క్రీడాకారులు భారతి దాసన్ యూనివర్సిటీ చెన్నైలో మార్చి 2 వ తారీకు నుండి 6 వ తారీకు వరకు జరిగే సౌత్ జోన్ ఇంటర్ యూనివర్సిటీ ఛాంపియన్ షిప్ లో ఈ యొక్క జట్టు పాల్గొననున్నట్లు ప్రొఫెసర్ దిలీప్ తెలిపారు. ఈ యొక్క సెలక్షన్ ప్రక్రియలో వివిధ కళాశాలల ఫిజికల్ డైరెక్టర్లు క్రీడాకారులు పాల్గొనడం జరిగింది.

స్టేట్ టు బూత్, ప్రతిసమాచారం, లీడర్ టు క్యాడర్ మైటీడీపీయామ్ పోస్టర్ విడుదల



ఐ ఎన్ బి టైమ్స్ మైలవరం ఫిబ్రవరి 18: గొల్లపూడి తెలుగుదేశం పార్టీ కుటుంబ సభ్యులందరూ మై టీడీపీ యామ్ డాన్లడ్ చేసుకోవాలని మైలవరం ఎమ్మెల్యే వంశవంశకృష్ణ ప్రసాదు పిలుపునిచ్చారు. గొల్లపూడిలోని శాసనసభ్యుని వారి కార్యాలయంలో “స్టేట్ టు బూత్, ప్రతి సమాచారం, లీడర్ టు క్యాడర్” పోస్టర్ ను ఎమ్మెల్యే వంశవంశ కృష్ణ ప్రసాదు విడుదల చేశారు. ఈ సందర్భంగా ఎమ్మెల్యే వంశవంశ మాట్లాడుతూ మంత్రి నారా లోకేశ్ ఆలోచనలతో ప్రతి టీడీపీ కార్యకర్తకు ఉపయోగపడేలా ఈ యామ్ రూపొందించినట్లు చెప్పారు. కూటమి ప్రభుత్వ పథకాలు, పనులకు సంబంధించిన వివరాలు మొత్తం ఇందులోనే తెలుస్తాయని పేర్కొన్నారు. రాష్ట్రస్థాయి నుంచి బూత్ స్థాయి సమాచారం వరకూ ఇందులో అందుబాటులో ఉంటుందన్నారు. పార్టీకి, ప్రభుత్వానికి సంబంధించిన తాజా వార్తలు, సమగ్ర సమాచారంతో “మై టీడీపీ” యామ్ మీ ముందుకు వచ్చిందన్నారు. పార్టీకి సంబంధించి ప్రతి అప్డేట్ను ఇందులో మీరు పొందవచ్చు. అలాగే మీకు సంబంధించిన గ్రీవెన్స్ ను ఈ యామ్ ద్వారా తెలియజేయవచ్చు. పార్టీ కొరకు మీరు చేసే ప్రతి పని, సోషల్ మీడియా ద్వారా గ్రాండ్ లెవెల్లో మీ యాక్టివిటీస్ అన్ని ఈ యామ్ ద్వారా అధిష్టానానికి తెలుస్తుంది. కావున ప్రతి ఒక్క కార్యకర్త, తెలుగుదేశం పార్టీ మద్దతు దారులు అందరూ కింద ఇచ్చిన లింక్ ద్వారా మై టీడీపీ యామ్ డాన్ లోడ్ చేసుకోవాలని కోరారు. ప్రతి గ్రామ, మండల తెలుగుదేశం పార్టీ కార్యాలయాల్లో ఈ పోస్టర్లను ప్రదర్శించాలన్నారు. కుటుంబ సాధికార సారథులు, బూత్ కన్వీనర్లు, గ్రామ పార్టీ అధ్యక్షులు, యూనిట్ ఇంచార్జులు, క్లస్టర్ ఇంచార్జులు, మండల పార్టీ అధ్యక్షులు, అనుబంధ విభాగాల ప్రతినిధులు ఈ యామ్ ను తప్పనిసరిగా డౌన్లోడ్ చేసుకోవాలన్నారు. ఈ కార్యక్రమంలో స్థానిక నాయకులు, తదితరులు పాల్గొన్నారు.

సీబీజీ ఫ్లాంటును పరిశీలించిన కలెక్టర్ డా. జి.లక్ష్మీశ

ఐ ఎన్ బి టైమ్స్ కంచీకర్ర ఫిబ్రవరి 18: కంచీకర్ర మండలం, పరిటాలలో ఏర్పాటుచేస్తున్న రిలయన్స్ న్యూ ఎనర్జీ - కంప్లెక్స్ బయోగ్యాస్ (సీబీజీ) ఫ్లాంటును ఎన్.టి.ఆర్ జిల్లా కలెక్టర్ డా. జి.లక్ష్మీశ బుధవారం సందర్శించారు. 30 ఎకరాల విస్తీర్ణంలోని ఈ ఫ్లాంటును త్వరలో గౌరవ ముఖ్యమంత్రి ప్రారంభించే అవకాశమున్నందున ఫ్లాంటులో జరుగుతున్న పనులను పరిశీలించారు. రోజుకు 22 టన్నుల సీబీజీ ఉత్పత్తి లక్ష్యంగా ఫ్లాంటును సిద్ధం చేస్తున్నట్లు ఫ్లాంటు సిబ్బంది వివరించారు. స్థానిక వ్యవసాయ వ్యర్థాలు, మునిసిపల్ ఘన వ్యర్థాలు వంటి వాటిని ఉపయోగించి పర్యావరణ హిత ఇంధనాన్ని ఉత్పత్తి చేసేందుకు ఇలాంటి ఫ్లాంటులు దోహదం చేస్తాయన్నారు. సీబీజీ అవకాశాలను విస్తృతం చేసేందుకు, రైతుల ఆదాయాన్ని పెంచేందుకు కూడా చేయాలని తెలిపారు. కర్షణ ఉద్యోగులకు కలెక్టర్ వేయడంతో పాటు రాష్ట్రాన్ని క్లీన్ ఎనర్జీ హబ్ గా తీర్చిదిద్దే లక్ష్యంతో రాష్ట్ర ప్రభుత్వం సీబీజీ ఫ్లాంటును పెద్దఎత్తున ప్రోత్సహిస్తోంది. కార్యక్రమంలో నందిగామ ఆర్.డి.వో కె.బాలకృష్ణ, సంస్థ డి.జి.ఎం శ్రీకాంత్, మేనేజర్ శ్రీచరణ్, ఆసిస్టెంట్ మేనేజర్ చిట్టిబాబు ఉన్నారు.



ఇద్దరు మావోల లొంగుబాటు

పునరావాసం కల్పిస్తామన్న అల్లూరి జిల్లా ఎస్పీ

పాడేరు, ఫిబ్రవరి 18: ఫత్తీస్ గడ్డలోని మాడేరియా డివిజన్ కమిటీకి చెందిన ఇద్దరు మావోయిస్టులు ఆంధ్ర పోలీసుల ఎదుట లొంగిపోయారు. బుధవారం అల్లూరి జిల్లా ఎస్పీ అమిబి బర్దారె ఎదుట వీరు స్వచ్ఛందంగా లొంగిపోయారు. అనంతరం జిల్లా ఎస్పీ బర్దారె మాట్లాడుతూ.. ప్రభుత్వ సంక్షేమ, పునరావాస పథకాలను పూర్తిగా వినియోగించుకుని గౌరవప్రదమైన, శాంతియుత జీవితం గడపాలని లొంగిపోయిన మావోయిస్టులకు ఆయన విజ్ఞప్తి చేశారు. అలాగే ప్రభుత్వ ప్రాయోజిత శిక్షణ కార్యక్రమాల ద్వారా నైపుణ్యాభివృద్ధిపై దృష్టి సారించాలని వారికి సూచించారు. అలాగే ఇతర మావోయిస్టుల సైతం సమాజ పోలీస్ స్టేషన్లో స్వచ్ఛందంగా లొంగిపోవాలన్నారు. అలా కాకుంటే కుటుంబ సభ్యుల ద్వారా.. నేరుగా సీనియర్ పోలీస్ అధికారులను సంప్రదించాలని మావోయిస్టులకు జిల్లా ఎస్పీ విజ్ఞప్తి చేశారు. ఇద్దరు మావోయిస్టుల్లో ఒకరు మహిళా

మావోయిస్టు ఉన్నారని తెలిపారు. కడతే హిడిం అలియాస్ అంజు అలియాస్ కరుణ- డివిజన్లో ఏరియా కమిటీ మెంబర్ , బద్వే భీమా అలియాస్ మనీష్ ఏరియా కమిటీ మెంబర్ గా పని చేశారని ఎస్పీ వివరించారు. వీరిద్దరు పలు నేరాలలో నిందితులను పోలీసులు ఈ సందర్భంగా చెప్పారు. మరో వైపు తాము లొంగిపోవడానికి గల కారణాలను ఈ ఇద్దరు మావోయిస్టులు వివరించారు. మావోయిస్టు ప్రభావిత ప్రాంతాల్లో పోలీసుల ఆపరేషన్లు తీవ్రతరం చేశారని చెప్పారు. కొత్త పోలీసు శిబిరాల ఏర్పాటు చేయడం వల్ల మావోయిస్టుల కదలికలు పరిమితం అయ్యాయని వివరించారు. నేపథ్యంలో ప్రాణ భయం ఏర్పడిందని వివరించారు. మావోయిస్టుల పట్ల ప్రజల మద్దతు తగ్గిపోవడం కూడా ఒక కారణమన్నారు. అలాగే సిద్ధాంతాలపై విశ్వాసం కోల్పోయినట్లు చెప్పారు. నిరంతరం లొంగుబాటు కారణంగా పార్టీ సిద్ధాంతాలపై నిరాశ పెరిగిందని చెప్పారు. ఫత్తీస్ గడ్డ, ఒడిశా,



ఆంధ్రప్రదేశ్ తదితర రాష్ట్రాల్లో జరిగిన వరుస ఎన్కౌంటర్లలో పలువురు సీనియర్ మావోయిస్టు నేతలు మరణించడంతో తమ కార్యకలాపాల తీవ్రంగా బలహీనపడాయని చెప్పారు. ప్రభుత్వ పునరావాస విధానాలు, ఉపాధి అవకాశాలు, అభివృద్ధి కార్యక్రమాలు, ఏపీ ప్రభుత్వం అందిస్తున్న ఆకర్షణీయమైన లొంగుబాటు ప్రయోజనాలు - ఆర్థిక సహాయం, భూమి, ఉద్యోగాలు, సంక్షేమ పథకాలపై అవగాహన కలగడంతో తీవ్రవాదాన్ని విడిచి జన జీవన ప్రవృత్తిలోకి తిరిగి వచ్చామన్నారు.

బహుళ ప్రయోజనాల సూక్ష్మ సేద్యం..

- రాయితీపై బిందు, తుంపర సేద్య పరికరాలు
- అన్నదాతలు సద్వినియోగం చేసుకోవాలి
- జిల్లా కలెక్టర్ డా. జి.లక్ష్మీశ



విజయవాడ, ఫిబ్రవరి 18: సూక్ష్మ సేద్యంతో తక్కువ నీటితో ఎక్కువ విస్తీర్ణంలో పంటలు సాగుచేయడం, అధిక దిగుబడులు సాధించడం వంటి బహుళ ప్రయోజనాలు ఉంటాయని.. ఈ నేపథ్యంలో అన్నదాతలు ప్రభుత్వం అందిస్తున్న సూక్ష్మ సేద్య పథకాలను సద్వినియోగం చేసుకోవాలని జిల్లా కలెక్టర్ డా. జి.లక్ష్మీశ అన్నారు. కలెక్టర్ లక్ష్మీశ బుధవారం తిరువూరు ఆర్డీవో కె.మాధురి, అధికారులతో కలిసి ఎ.కొండూరు మండలం, రేపూడి గ్రామ పంట పొలాలను సందర్శించారు. సూక్ష్మ సేద్యం పథకం ద్వారా ప్రయోజనం పొందుతూ రైతు జి.విఘ్నేశ్వరెడ్డి సాగుచేస్తున్న మొక్కజొన్న పంటను, పరికరాలను పరిశీలించారు. పథకం ప్రయోజనాలపై రైతులు సంతుష్టి వ్యక్తం చేశారు. ఈ సందర్భంగా కలెక్టర్ లక్ష్మీశ మాట్లాడుతూ వ్యవసాయ, ఉద్యాన పంటల సాగులో సాగునీటి యాజమాన్యం చాలా ప్రధానమైనదని.. సాగునీటి వనరుల సద్వినియోగంలో బిందు సేద్యం, తుంపర సేద్యం చాలా కీలకమైనవన్నారు. 2025-26లో 2,200 హెక్టార్లకు రాయితీపై బిందు, తుంపర సేద్య పరికరాలను అందించాలనే లక్ష్యంతో జిల్లాలో ఏపీ మైక్రో ఇరిగేషన్ పథకాన్ని విజయవంతంగా అమలుచేస్తున్నామన్నారు. ఈ లక్ష్యానికి మించి కూడా 3,500 హెక్టార్ల వరకు రైతులకు ప్రయోజనం కల్పించేందుకు సిద్ధంగా ఉన్నట్లు తెలిపారు. ఏడు కంపెనీల ద్వారా పరికరాలు అమర్చుతున్న వివరించారు. సాగునీరు, కరెంటు వినియోగంలో 50 శాతం పొదుపుతో పాటు ఉన్న నీటితో ఎక్కువ విస్తీర్ణానికి నీరు అందించడం సూక్ష్మ సేద్యంతో సాధ్యమవుతుందని.. భూసారానికి, భూ సమతుల్యతకు ఎలాంటి హానీ కలగకుండా సాగువ్యయంలో దాదాపు 40 శాతాన్ని ఈ విధానంతో ఆదా చేసుకోవచ్చన్నారు. మామిడి, జామ, నిమ్మ, అరటి, బొప్పాయి, కొబ్బరి వంటి పంటలతో పాటు కూరగాయలు, పూల తోటలకు కూడా సూక్ష్మ సేద్యం బాగుంటుందన్నారు. సూక్ష్మ సేద్యం వల్ల ఎకరా మొక్కజొన్నకు దాదాపు ఏడు క్వింటాళ్ల మేర అదనపు దిగుబడి వస్తుందన్నారు. ఆయిల్ పామ్ లో అంతరపంటగా మొక్కజొన్న సాగుకు ప్రయోజనకారిగా ఉంటుందన్నారు. ఈ నేపథ్యంలో రైతు సేవా కేంద్రాలు, ఏపీ ఎంబపీ కార్యాలయం ద్వారా వివరాలు పొంది, రైతులు సద్వినియోగం చేసుకోవాలని సూచించారు. అవసరం మేరకు శిక్షణ కార్యక్రమాలు కూడా నిర్వహిస్తున్నామని కలెక్టర్ లక్ష్మీశ పేర్కొన్నారు. వ్యవసాయ, ఉద్యాన రంగాల స్థూల జోడింపు విలువ (జీవీపి)లో వృద్ధికి సూక్ష్మ సేద్యం విధానాలు కూడా ఉపయోగపడతాయని కలెక్టర్ లక్ష్మీశ అన్నారు. కలెక్టర్ వెంట ఏపీ ఎంబపీ పీడీ పి.ఎం.సుభాని, ఉద్యానశాఖ అధికారి నరేంద్ర కుమార్, వ్యవసాయ శాఖ ఎడీ రంగారావు, సూక్ష్మ సేద్య పథకం జిల్లా కార్యాలయ సిబ్బంది ఉన్నారు.

క్యాతనపల్లిలో కొనసాగిన బండ్

బాల్క సుమన్ ఇంటి వద్ద పోలీసుల హంగామా



మంచినర్యాల, ఫిబ్రవరి 18: క్యాతనపల్లి మున్సిపల్ కౌన్సిల్లో ఆడబిడ్డలపై మిద కాంగ్రెస్ దౌర్జన్యం చేయడాన్ని ఖండిస్తూ బీఆర్ఎస్, సీపీఐ ఆధ్వర్యంలో బండ్ కొనసాగుతోంది. మున్సిపాలిటీలోని వ్యాపారులు, వివిధ సంఘాలు, ప్రజా తీర్పుకు మద్దతు తెలిపి బండ్లో పాల్గొన్నారు. బండ్ సందర్భంగా మున్సిపాలిటీలో భారీగా పోలీసులు మోహరించారు. ఏజిటీయూసీ రాష్ట్ర అధ్యక్షుడు వాసిరెడ్డి సీతారామ య్యను హాస్ అరెస్టు చేశారు. ఇక నిన్న మున్సిపల్ చైర్మన్ ఎన్నిక సందర్భంగా పోలీసు సిబ్బందిపై దాడి చేశారని బాల్క సుమన్ పై కేసు నమోదుచేశారు. ఈ నేపథ్యంలో బాల్క సుమన్ అరెస్టు చేసేందుకు పోలీసులు ఆయన ఇంటి ముందు చేరుకున్నారు. ఈ విషయం తెలిసి భారీగా బీఆర్ఎస్ శ్రేణులు అక్కడకు చేరుకున్నాయి. దీంతో బాల్క సుమన్ ఇంటి ముందు ఉద్రిక్తత నెలకొంది

తాగుబోతు భర్తను హత్య చేసిన భార్య

హైదరాబాద్, ఫిబ్రవరి 18 హైదరాబాద్ పాతబస్ స్టేషన్ దారుణం జరిగింది. కట్టుకున్న భర్తను భార్య దారుణంగా హత్య చేసింది . పాతబస్ భవానీనగర్ పోలీస్ స్టేషన్ పరిధిలో అర్ధరాత్రి ఈ ఘటన చోటు చేసుకుంది. మృతుడు మహమ్మద్ ఇషాక్ గా పోలీసులు గుర్తించారు. అతడు ఆటోనడుపుతూ జీవనం సాగిస్తున్నాడు. ఇషాక్ మద్యానికి బానిసవడంతో దంపతుల మధ్య తరచూ గొడవలు జరుగుతూ ఉండేవని కుటుంబసభ్యులు తెలిపారు.

ఈ క్రమంలోనే గత రాత్రి కూడా ఇరువురి మధ్య వాగ్వివాదం చెలరేగినట్లు తెలుస్తోంది. దీతో, మధ్యం సేవించి రోజూ గొడవపడుతున్న భర్తను నిద్రలో ఉండగానే మన్నితో గొంతు బిగించి హత్య చేసింది భార్య సూర్యహాసీ బేగం. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. మృతదేహాన్ని పోస్టుమార్టం నిమిత్తం ఉస్మానియా ఆస్పత్రి మార్చురికి తరలించారు.

చిన్నారి హత్యకేసు నిదితుడు కులవర్ధన్ ఆత్మహత్య

చెరువులో పడి మృతి చెందినట్లు పోలీసుల గుర్తింపు అతనది ఆత్మహత్యే అని ఎస్పీ నిర్ధారణ

అన్నమయ్య, ఫిబ్రవరి 18 మదనపల్లిలో ఏడేళ్ల చిన్నారి దారుణ హత్య కేసులో కీలక పరిణామం చోటుచేసుకుంది. ఈ కేసులో ప్రధాన నిందితుడైన కులవర్ధన్ మృతదేహం కురబలకోట మండలం కనసానిపల్లె చెరువులో లభ్యమైంది. అతను ఆత్మహత్య చేసుకున్నట్లుగా గుర్తించారు. చిన్నారి హత్య కేసుపై జిల్లా ఎస్పీ ధీరజ్ కుసుబిల్లి మీడియాతో మాట్లాడుతూ.. కురబలకోట మండలం కనసానిపల్లె చెరువులో బుధవారం ఉదయం గుర్తుతెలియని వ్యక్తి మృతదేహం లభ్యమైందని తెలిపారు. మృతదేహాన్ని కులవర్ధన్ గా అతని బంధువులు గుర్తించారని ఎస్పీ చెప్పారు. మృతదేహాన్ని మదనపల్లి ప్రభుత్వ ఆసుపత్రి మార్చురికి తరలించినట్లు పేర్కొన్నారు. కులవర్ధన్ బంధువులు వచ్చిన తర్వాత పోస్టుమార్టం నిర్వహిస్తామని ఎస్పీ తెలిపారు. మంగళవారం కులవర్ధన్ మృతని ఇంటి వద్ద అదుపులోకి తీసుకుని పోలీస్ స్టేషన్ కు తరలిస్తుండగా.. పోలీసుల నుంచి తప్పించుకుని అతడు పారిపోయాడని తెలిపారు. అతని ఆహూతి కోసం మూడు బృందాలు విస్తృతంగా గాలింపు చర్యలు చేపట్టాయి. బుధవారం ఉదయం చెరువులో కులవర్ధన్ మృతదేహం తేలిపట్టు తెలిసిందన్నారు. ప్రాథమిక విచారణలో అతడు ఆత్మహత్య చేసుకున్నట్లు తెలుస్తోందని ఎస్పీ ధీరజ్ కుసుబిల్లి వెల్లడించారు.

కొలంబోకు సొంత దుడ్లతోనే వెళ్ళా

వైకాపా ఆరోపణలను తిప్పికొట్టిన లోకేశ్

అమరావతి, ఫిబ్రవరి 18 ఇటీవల కొలంబోలో జరిగిన భారత్-పాక్ మ్యూచ్ కు తన సొంత ఖర్చుతో వెళ్ళానని ఏపీ మంత్రి నారా లోకేశ్ స్పష్టం చేశారు. ప్రభుత్వ ధనం ఖర్చు చేసి వెళ్ళినట్లు వైకాపా సొంత మీడియాలో జరిగిన ప్రచారాన్ని ఆయన ఖండించారు. తనకు అంతటి దుస్థితి పట్టలేదన్నారు. ఇది పూర్తిగా తన వ్యక్తిగతమన్నారు. ఈ మేరకు 'ఎక్స్'లో పోస్ట్ చేశారు. ప్లెట్ టికెట్లూ నాదే! మ్యూచ్ టికెట్లూ నాదే! నా దుడ్లతో నేను మ్యూచ్ చూస్సినీ.. నీ దుడ్లు ఏమైనా



ఖర్చు చేస్తినా జగన్? అని లోకేశ్ తనదైన శైలిలో పేర్కొన్నారు. శాసన మండలిలో వైకాపా పక్ష నేత బొత్తు సత్యనారాయణ ఆ పార్టీ సభ్యులపై పట్టు కోల్పోయారని నారా లోకేశ్ అన్నారు. అసెంబ్లీ లాబీలో మీడియాతో ఆయన చిట్చాట్ నిర్వహించారు. ఒకే పార్టీ నుంచి ఇద్దరు ఎమ్మెల్యేలు పరస్పర విరుద్ధంగా రెండు వాయిదా తీర్మానాలు ఇచ్చారని చెప్పారు. ఒకరు కల్లీ లడ్డాపై.. మరొకరు ఇంద్రావార్ డెయిలీపై చర్య కోరుతున్నారన్నారు. వారి కొట్లాటలో ఎవరు పైచేయి సాధిస్తారోనీ తమకు ఆసక్తిగా ఉందని చెప్పారు. సభలో తమ స్ట్రాటజీ ఏంటో చూస్తారూగా అని లోకేశ్ వ్యాఖ్యానించారు.

తెలుగు రాష్ట్రాల్లో

కోర్టులకు బాంబు బెదిరింపులు

రంగంలోకి దరిన బాంబ్ స్వామ్ బృందాలు

హైదరాబాద్/అమరావతి, ఫిబ్రవరి 18 తెలుగు రాష్ట్రాల్లోని పలు కోర్టులకు బుధవారం బాంబు బెదిరింపులు వచ్చాయి. హైదరాబాద్ లోని నాంపల్లి, కరీంనగర్, రాజమహేంద్రవరం, అనంతపురం కోర్టులకు ఈ బెదిరింపులు వచ్చాయి. దాంతో ఆయా కోర్టుల్లో బాంబ్, డాక్ స్వామ్ బృందాలతో పోలీసులు తనిఖీలు చేపట్టారు. తూర్పుగోదావరి జిల్లా రాజమహేంద్రవరం కోర్టుకు ఉదయం బాంబు బెదిరింపు కాలే వచ్చింది. దీంతో కోర్టు సిబ్బంది త్రీ టౌన్ పోలీసులకు సమాచారం అందించారు. దాంతో కోర్టు ప్రాంగణంలో బాంబు, డాక్ స్వామ్ లతో పోలీసులు ముమ్మర తనిఖీలు చేపట్టారు. ఈ బాంబు కాలే రావడంతో.. న్యాయవాదులు, కక్షిదారులను కోర్టు ప్రాంగణం నుంచి పోలీసులు బయటకు పంపేశారు. అలాగే ఈ కాలే ఎక్కడి నుంచి వచ్చిందనే కోణంలో దర్యాప్తు చేస్తున్నారు. మరోవైపు కోర్టులో ఎక్కడా బాంబు ఆహూతి లభ్యం కాలేదు. దీంతో ఈ ఫోన్ కాలే ఆకతాయి చేసి ఉంటారని పోలీసులు భావిస్తున్నారు. మరోవైపు అనంతపురం కోర్టుకూ ఇదే తరహా ఫోన్ కాలే వచ్చింది. ఇక తెలంగాణలో పలు కోర్టులకు ఈ-మెయిల్స్ ద్వారా బాంబు బెదిరింపులు అందాయి. ఆ జాబితాలో నాంపల్లి కోర్టు సైతం ఉంది. మధ్యాహ్నం 12.05 గంటలకు కోర్టుల్లో బాంబు పేలుతుందంటూ ఈ మెయిల్ లో అగంతకులు పేర్కొన్నారు. దాంతో కోర్టులోని సిబ్బంది, న్యాయవాదులు, కక్షిదారులను బయటకు పంపి పోలీసులు ముమ్మరంగా తనిఖీలు చేపట్టారు. అలాగే కరీంనగర్ కోర్టులో సైతం తనిఖీలు కొనసాగుతున్నాయి. గతంలో సైతం ఇదే తరహాలో కోర్టులకు బాంబు బెదిరింపులు వచ్చాయి. అయితే మళ్లీ అలాగే బాంబు బెదిరింపులు రావడంతో పోలీసులు వెంటనే అప్రమత్తమయ్యారు. దాంతో కోర్టుల్లో బాంబు, డాక్ స్వామ్ లతో ముమ్మర తనిఖీలు చేపట్టారు. ఈ తనిఖీలు ఇంకా కొనసాగుతున్నాయి.

శ్రీ సాయి అలేఖ్య 30 సంవత్సం

వార్షికోత్సవ, రైతుకు వందనం బ్రోచర్ ని ఆవిష్కరించిన బండి రమేష్



బి ఎన్ బి టైమ్స్ కుకట్లూరి ప్రతినిధి ఫిబ్రవరి 18 శ్రీ సాయి అలేఖ్య 30 వసంతాల వార్షికోత్సవం రైతుకు వందనం జై కిసాన్ కార్యక్రమం 9,000 మందితో ఎల్పీ స్టేడియంలో 28/2/26 రోజున సాయంత్రం 6 గంటలకు రైతుకు వందనం బృంద నృత్యం ఇంటర్నేషనల్ వందర్ బుక్ ఆఫ్ రికార్డు కోసం ప్రయత్నం.. ఈ కార్యక్రమానికి కూకట్లూరి కాంగ్రెస్ టి పి సి సి వైస్ ప్రెసిడెంట్ డి కూకట్లూరి కాంగ్రెస్ పార్టీ ఇంచార్జ్ బండి రమేష్ బ్రోచర్ ఆవిష్కరణ చేశారు. ఈ కార్యక్రమానికి ముఖ్యఅతిథిగా బండి రమేష్ విచ్చేయనున్నారు. కావున నేను సైతం రైతుకు వందనం అనే కార్యక్రమానికి మీరందరూ కూడా మేము సైతం అంటూ రైతులను ప్రోత్సహిస్తూ ఈ కార్యక్రమాన్ని విజయవంతం చేద్దాం ఈ కార్యక్రమంలో సాయి అలేఖ్య వ్యవస్థాపకులు అరుణ ఆశోక్ సాయి అలేఖ్య మెంబర్స్ సాయి తులసి పాల్గొన్నారు.